

РЭСПУБЛІКАНСКАЕ УНІТАРНАЕ ПРАДПРЫЕМСТВА
БЕЛМЫТСЭРВІС
УНП 1938144
197 Лагістыка без межаў
ЗАЎСЕДЫ СВОЕЧАСОВА
declarant.by

У БРЭСЦЕ ПАПУЛЯРЫЗУЮЦЬ КІТАЙСКУЮ КУЛЬТУРУ

У Рэспубліцы Беларусь склалася сістэма па вывучэнні кітайскай мовы і знаёмстве з кітайскай культурай. Найперш — праз шэраг інстытутаў кітаязнаўства імя Канфуцыя. Адзін з іх працуе і ў Брэсцкім дзяржаўным універсітэце імя А. С. Пушкіна. Шмат робіцца і ў бібліятэках краіны па прэзентацыі кітайскай кнігі, кітайскай літаратуры.

Як прыклад — і новы творчы праект: з 5 да 13 сакавіка ў Брэсце пройдуць Дні папулярна-зацыі кітайскай культуры і літаратуры. Арганізатары гэтага шматгадовага свята: Брэсцкая абласная бібліятэка імя М. Горкага, Саюз пісьменнікаў Беларусі, Выдавецкі дом «Звязда», Інстытут Канфуцыя Брэсцкага дзяржаўнага ўніверсітэта імя А. С. Пушкіна.

Сярод іншых мерапрыемстваў кітайскіх дзён — і прадстаўленне серыі «Светлыя знакі: паэты Кітая», якая выйшла з 2014 да 2019 года ў Выдавецкім доме «Звязда» і выдавецтве «Мастацкая літаратура». Пабачылі свет 14 кніг: зборнікі Ван Вэя, Ай Ціна, Лі Бо, Ду Фу, Вэнь Ідо, Сюй Чжыма, Лі Цінжаа і іншых класікаў і сучаснікаў. Цяпер серыя ўзнаўляецца, рыхтуецца новы зборнік: з вершамі кітайскай моладзі, студэнтаў факультэта журналістыкі Беларускага дзяржаўнага ўніверсітэта.

Раман СЭРВАЧ.

Надвор'е

То хлюпота, то мароз

Калі на поўдні краіны нават ноччу невялікі плюс, у гэты час на паўночным усходзе — упэўнены мінус

Гэтымі днямі на тэрыторыі нашай краіны будуць досыць кантрасныя ўмовы надвор'я. Розныя атмасферныя франты падзеліць краіну на дзве ўмоўныя зоны — цёплую і халодную.

Сапраўдны начны холад пачне зацягвацца на поўнач нашай краіны ўжо ў гэтую пятніцу. Умовы надвор'я ў Беларусі ў асноўным будзе вызначаць вобласць павышанага атмасфернага ціску ў паўднёвых раёнах, а ўначы і па поўначы краіны адаб'ецца ўплыў фронтальных раздзелаў. Тэмпература паветра ўначы складзе ад мінус 1 градуса па паўднёвым захадзе да 11 марозу па паўночным усходзе краіны, пры праясненнях паветра будзе астуджацца да 12—15 градусаў ніжэй за нуль. Максимальная тэмпература днём складзе ад мінус 4 градусаў да 2 цяпла. Атмасферны ціск ноччу

істотна не зменіцца, днём будзе слаба расці.

Кантраснасць яшчэ больш павялічыцца ў другую суботу лютага. У гэты дзень умовы надвор'я ў асноўным будзе фарміраваць атмасферны фронт, які союваецца з тэрыторыі Польшчы, а ў паўночных рэгіёнах захаваецца ўплыў халоднай вобласці павышанага атмасфернага ціску. Тэмпература паветра ўначы будзе ад нуля градусаў па паўднёвым захадзе да мінус 18 градусаў па паўночным усходзе. Удзень у паўднёва-заходніх раёнах будзе амаль вясна (плюс 2 — плюс 4 градусаў), а ў паўночна-ўсходніх раёнах класічная зіма — да мінус 7 градусаў.

У пачатку другой дэкады лютага надвор'е стане мякчэйшым. У нядзелю да нас у краіну прыйдзе атмасферны фронт, за якім будзе паступаць цёплая паветраная маса з поўдня Еўропы.

Сяргей КУРКАЧ.

СЁННЯ

Месяц

Апошняя квадра
3 лютага.
Месяц у сузор'і
Вадаліва.

Сонца

	Усход	Захад	Даўжыня дня
Мінск —	8.42	18.05	9.23
Віцебск —	8.36	17.51	9.15
Магілёў —	8.33	17.56	9.23
Гомель —	8.25	17.57	9.32
Гродна —	8.57	18.21	9.24
Брэст —	8.53	18.26	9.33


Імяніны

Пр. Івана.
К. Апалоніі, Бярнарды,
Сабіны, Бярнарда,
Кірыла, Раймунда,
Эрыка.



Фота Віктара ІВАНЧЫКАВА.

ЗАЎТРА



9 ЛЮТАГА

Даты

Падзеі

Людзі



1547 год — нарадзіўся Хрыстафор Радзівіл, ваенны і дзяржаўны дзеяч ВКЛ. Удзельнік Лівонскай вайны (1558—1583). З 1584 года — ваявода Віленскі. Пасля смерці Стэфана Баторыя падтрымліваў план часткі магнатаў і шляхты ВКЛ выбраць каралём маскоўскага цара Фёдара Іванавіча і стварыць дзяржаўную унію Польшчы, ВКЛ і Расіі на чале з ВКЛ. З 1589 года — вялікі гетман ВКЛ.



1852 год — у Мінску ўпершыню пастаўлена опера «Ідылія» («Сялянка») на лібрэта В. Дуніна-Марцінкевіча. Гэты своеасаблівы опера-драматычны твор быў напісаны ў 1842—1844 гадах. Музыку да тэксту напісалі сябры Дуніна-Марцінкевіча — кампазітар Станіслаў Манюшка і скрыпач Канстанцін Кржыжановскі. Прэм'ера адбылася на сцэне Мінскага гарадскога тэатра.

1899 год — нарадзіўся Іван Дзмітрыевіч Мішэнін, беларускі вучоны ў галіне тэрапіі, акадэмік НАН Беларусі, прафесар, заслужаны дзеяч навукі Беларусі. Распрацаваў і ўкараніў у практыку лячэбнай работы арыгінальныя метады пальпацыі печані, пералівання крыві. Аўтар больш за 120 навуковых работ.

1919 год — утвораны Камуністычны саюз моладзі Літвы і Беларусі (КСМЛІБ). Аб'ядноўваў моладзь Літоўска-Беларускай Сацыялістычнай Рэспублікі. Працаваў пад кіраўніцтвам КП(Б)ЛіБ, ЦК РКСМ. Накіроўваў камсамольцаў і моладзь на франты грамадзянскай вайны, удзельнічаў у аднаўленні народнай гаспадаркі, праводзіў культурна-асветную работу. Пасля акупацыі польскімі інтэрвентамі Вільні, а затым і Мінска ЦК КСМЛІБ пераехаў у Смаленск. У 1919 годзе КСМЛІБ быў членам-заснавальнікам Камуністычнага інтэрнацыяналу моладзі (КИМ). У верасні 1920 года КСМЛІБ

падзелены на дзве арганізацыі — Камуністычны саюз моладзі Беларусі і КСМ Літвы.



1441 год — нарадзіўся Алішэр Наваі, паэт Усходу, філосаф-суфіст, дзяржаўны дзеяч цімурыдскага Харасана.

1667 год — заключана Андрусавы-скае перамір'е паміж Расіяй і Рэччу Паспалітай, якое паклала канец ваенным дзеянням у руска-польскай вайне 1654—1667 гадоў. Назва паходзіць ад вёскі Андрусавы (цяпер Смаленская вобласць), у якой яно была падпісана. Было пацверджана «Вечным мірам» у 1686 годзе. Па выніках дагавора Кіеў і левабярэжная Украіна перайшлі пад уладу Расіі.

1874 год — нарадзіўся Усевалад Эмільевіч Меерхольд, савецкі тэатральны рэжысёр, акцёр і педагог. Тэатрэтык і практык тэатральнага гратэску, аўтар праграмы «Тэатральны Кастрычнік» і стваральнік акцёрскай сістэмы, якая атрымала назву «біямеханіка», народны артыст РСФСР. Неабгрунтавана рэпрэсаваны; рэабілітаваны пасмяротна.

1887 год — нарадзіўся Васіль Іванавіч Чапаеў, легендарны камдыў часоў Грамадзянскай вайны. З 1918 года камандаваў атрадам, брыгадай і 25-й стралковай дывізіяй, якая выканалала значную ролю ў разгроме войскаў Калчака ўлетку 1919-га. Загінуў у баі. Вобраз Чапаева — у рамане Д. Фурманова «Чапаеў» і аднайменным кінафільме. У Беларусі яго імем названы вуліцы, сельгаспрадпрыемствы. У гады Вялікай Айчыннай вайны ў Беларусі імя Чапаева насілі сем партызанскіх брыгад і дзясяткі атрадаў.



ТОМАС МАКАЛЕЙ:

«Рабіць грошы без рэкламы можа толькі манетны двор».

УСМІХНЕМСЯ

— Чаму боршч такі вадкі і без мяса?!

— Не ведаю. Я варыла дакладна па рэцэпце з кулінарнай кнігі, якая засталася ад тваёй прапрабабулі.

— І што там напісана?

— «Вазьмі мяса на дзесяць капеек»...

У гэтым годзе я сэканоміў 300 рублёў, кінуўшы піцц алкаголь!

Прычым усе 300 за мінулыя выхадныя.

Правілы дарожнага руху — гэта навука аб тым, як правільна зберагчы змесціва свайго кашалька ад драпежных даішнікаў.

